



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ ຂ5 /ລບ

ນະຄອນຫຼວງວຽງຈັນ, ວັນທີ 16.01.2017.

**ດໍາລັດ**

ໃຫຍ່ 18/01/17 ວ່າດ້ວຍການຈັດແບ່ງຂະໜາດວິສາຫະກິດຂະໜາດນ້ອຍ ແລະ ກາງ

- ອີງຕາມກິດໝາຍວ່າດ້ວຍລັດຖະບານແຫ່ງສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ) ສະບັບເລກທີ 69/ສພຊ, ລົງວັນທີ 15 ທັນວາ 2015;
- ອີງຕາມກິດໝາຍວ່າດ້ວຍການສິ່ງເສີມວິສາຫະກິດຂະໜາດນ້ອຍ ແລະ ກາງ ສະບັບເລກທີ 11/ສພຊ, ລົງວັນທີ 21 ທັນວາ 2011;
- ອີງຕາມຫັ້ງສະເໜີຂອງລັດຖະມົນຕີກະຊວງອຸດສາຫະກຳ ແລະ ການຄ້າ ສະບັບເລກທີ 2097/ອຄ, ລົງວັນທີ 18 ພິຈີ່ງ 2016.

**ລັດຖະບານ ອອກດໍາລັດ**

**ມາດຕາ 1 ຈຸດປະສົງ**

ເກົ່ານັ້ນເປັນບັນຫຼາຍມາດຕາ 1 ຂອງກິດໝາຍວ່າດ້ວຍການສິ່ງເສີມວິສາຫະກິດຂະໜາດນ້ອຍ ແລະ ກາງ ສະບັບເລກທີ 11/ສພຊ, ລົງວັນທີ 21 ທັນວາ 2011 ກ່ຽວກັບການຈັດແບ່ງຂະໜາດວິສາຫະກິດຂະໜາດນ້ອຍ ແລະ ກາງ ໃຫ້ຊັດເຈນ ແລະ ແທດເໝາະກັບສະພາບເສດຖະກິດຂອງ ສປປ ລາວ ໃນແຕ່ລະໄລຍະແມໃສປະຕິບັນນະໂຍບາຍສິ່ງເສີມວິສາຫະກິດຂະໜາດນ້ອຍ ແລະ ກາງ ໃຫ້ຖືກເປົ້າໜາຍ ປະກອບສ່ວນສິ່ງເສີມ ແລະ ພັດທະນາວິສາຫະກິດຂະໜາດນ້ອຍ ແລະ ກາງ ໃຫ້ເຂັ້ມແຂງ.

**ມາດຕາ 2 ການຈັດແບ່ງຂະໜາດວິສາຫະກິດຂະໜາດນ້ອຍ ແລະ ກາງ**

ການຈັດແບ່ງຂະໜາດວິສາຫະກິດຂະໜາດນ້ອຍ ແລະ ກາງ ແມ່ນອີງໃສ່ຈຳນວນແຮງງານສະເລ່ຍໃນປີຫຼືມູນຄ່າຊັບສິນທັງໝົດ ຫຼື ລວມຍອດລາຍຮັບທຸລະກິດປະຈຳປີຂອງວິສາຫະກິດທີ່ໄດ້ຂຶ້ນທະບຽນ ແລະ ເຄື່ອນໄຫວຖືກຕ້ອງຕາມກິດໝາຍ ໂດຍອີງຕາມຂະແໜງວິສາຫະກິດທີ່ດໍາເນີນການຜະລິດສິນຄ້າ, ການຄ້າ ແລະ ການບໍລິການ.

**ມາດຕາ 3 ຂະໜາດວິສາຫະກິດຂະໜາດນ້ອຍ ແລະ ກາງ**

ວິສາຫະກິດຂະໜາດນ້ອຍ ແລະ ກາງ ຈັດແບ່ງອອກເປັນ 3 ຂະໜາດ ດັ່ງນີ້:

1. ຈຸນລະວິສາຫະກິດ;
2. ວິສາຫະກິດຂະໜາດນ້ອຍ;
3. ວິສາຫະກິດຂະໜາດກາງ.

#### ມາດຕາ 4 ຈຸນລະວິສາຫະກິດ

ຈຸນລະວິສາຫະກິດແມ່ນວິສາຫະກິດຂະໜາດນ້ອຍສຸດ ທີ່ມີເງື່ອນໄຂໃດໜຶ່ງດັ່ງນີ້:

ຂະແໜງວິສາຫະກິດ	ແຮງງານສະເລ່ຍໃນປີ	ມູນຄ່າຊັບສິນທັງໝົດ(ກີບ)	ຍອດລາຍຮັບທຸລະກິດ ປະຈຳປີ (ກີບ)
ການຜະລິດສິນຄ້າ	1-5 ຄືນ	ບໍ່ເກີນ 100.000.000	ບໍ່ເກີນ 400.000.000
ການຄ້າ	1-5 ຄືນ	ບໍ່ເກີນ 150.000.000	ບໍ່ເກີນ 400.000.000
ການບໍລິການ	1-5 ຄືນ	ບໍ່ເກີນ 200.000.000	ບໍ່ເກີນ 400.000.000

#### ມາດຕາ 5 ວິສາຫະກິດຂະໜາດນ້ອຍ

ວິສາຫະກິດຂະໜາດນ້ອຍທີ່ມີເງື່ອນໄຂໃດໜຶ່ງ ດັ່ງນີ້:

ຂະແໜງວິສາຫະກິດ	ແຮງງານສະເລ່ຍໃນປີ	ມູນຄ່າຊັບສິນທັງໝົດ(ກີບ)	ຍອດລາຍຮັບທຸລະກິດ ປະຈຳປີ (ກີບ)
ການຜະລິດສິນຄ້າ	6-50 ຄືນ	ບໍ່ເກີນ 1.000.000.000	ບໍ່ເກີນ 2.000.000.000
ການຄ້າ	6-50 ຄືນ	ບໍ່ເກີນ 1.000.000.000	ບໍ່ເກີນ 3.000.000.000
ການບໍລິການ	6-50 ຄືນ	ບໍ່ເກີນ 1.500.000.000	ບໍ່ເກີນ 1.500.000.000

#### ມາດຕາ 6 ວິສາຫະກິດຂະໜາດກາງ

ວິສາຫະກິດຂະໜາດກາງ ທີ່ມີເງື່ອນໄຂໃດໜຶ່ງ ດັ່ງນີ້:

ຂະແໜງວິສາຫະກິດ	ແຮງງານສະເລ່ຍໃນປີ	ມູນຄ່າຊັບສິນທັງໝົດ(ກີບ)	ຍອດລາຍຮັບທຸລະກິດ ປະຈຳປີ (ກີບ)
ການຜະລິດສິນຄ້າ	51-99 ຄືນ	ບໍ່ເກີນ 4.000.000.000	ບໍ່ເກີນ 4.000.000.000
ການຄ້າ	51-99 ຄືນ	ບໍ່ເກີນ 4.000.000.000	ບໍ່ເກີນ 6.000.000.000
ການບໍລິການ	51-99 ຄືນ	ບໍ່ເກີນ 6.000.000.000	ບໍ່ເກີນ 4.000.000.000

#### ມາດຕາ 7 ການຈັດຕັ້ງປະຕິບັດ

ກະຊວງອຸດສາຫະກຳ ແລະ ການຄ້າ ເປັນເຈົ້າການປະສານສິນທິບກັບກະຊວງ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວຂ້ອງໃນການຈັດຕັ້ງປະຕິບັດດໍາລັດສະບັບນີ້.

#### ມາດຕາ 8 ຜົນສັກສິດ

ດໍາລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ແລະ ພາຍຫລັງໄດ້ລົງຈິດໝາຍເຫດທາງລັດຖະການ ສືບ ຫ້າ ວັນ. ຂໍ້ກຳນົດ, ບົດບັນຍັດໃດໆທີ່ຂັດກັບດໍາລັດສະບັບນີ້ ລ້ວນແຕ່ຖືກຍົກເລີກ.

ລັດຖະບານ ແຫ່ງ ສປປ ລາວ

ນາຍົກລັດຖະມົນຕີ

